

## ***ID-DIGRIET TA' L-EREZZJONI TAL-PARROĊĊA TAL-MOSTA LI FL-1608 MA SETAX JIĠI ESEGWIT***

*Alexander Bonnici OFM Conv. HED, SThL, Ph. B.*

Fil-ħarġa tal-festa ta' din is-Soċjetà Filarmonika Nicolò Isouard ta' l-1993 kont ktibt dwar **Il-Mosta fl-ewwel żmien tal-Parroċċa (1608-1668)** (pp. 47-53). Kien għadu ma ġiex f'idejja d-digriet innifsu ta' l-erezzjoni ta' l-1608. Dan id-digriet bil-Latin jidher li għadu qatt ma ġie ppubblikat. Għall-istorja dokumentata tal-Mosta jixraq li nkunu nafuh bil-kelmiet eżatti tiegħu.

### **MANUSKRITT LI HAREĠ MINN POSTU**

Żmien ilu manuskritt tal-parroċċa arċipretali tan-Naxxar spiċċa fil-kollezzjoni ta' Joseph Galea fl-Imdina. Wara l-mewt ta' Galea l-Arċipriet tan-Naxxar Dun Salvin Micallef, fis-26 ta' Marzu, 1991, f'irkant pubbliku, akkwista bi spiża ta' Lm430.30 il-manuskritt imsemmi. B'hekk irritorna fl-arkivju naturali tiegħu, li hu dak tal-parroċċa tan-Naxxar. Il-manuskritt hu memorja apoloġetika dwar il-ġurisidizzjoni parrokkjali li kellhom dritt igawdu l-Arċipriet tal-Katidral il-Kan. Dun Alessandru Thei u l-kappillan tan-Naxxar Dun Ġorġ Fiteni. Il-ġabra hi l-konsegwenza ta' tilwima dwar limiti li l-mexxejja ta' daww iż-żewġ parroċċi kellhom fl-1783 mal-kappillan tal-Mosta Dun Salv Bonnici.

Minn dawn id-dokumenti aħna nagħzlu wieħed biss li hu ta' importanza kbira għall-Mosta. Hu d-dokument ta' l-erezzjoni tal-parroċċa. Hu dokument li l-isqof ta' Malta Fra Thomas Gargallo ma setax jeseġwih minħabba l-oppożizzjoni qawwija li għamillu Dun Ġiljan Borg, kappillan tan-Naxxar. Imbagħad, għas-sena 1783 hu xieraq li niflu f'it tajejeb żewġ pjanti li nsibuhom f'dan il-manuskritt. F'waħda minnhom jidhru ħames parroċċi li nsibuhom imissu ma' xulxin: Mdina, Mosta, Naxxar, Għarghur u Mellieħa. Minn din il-pjanta nosservaw li l-iżgħar territorju kien dak tal-Mosta (Arkivju Parrokkjali Naxxar, **Memoria Apoloġetika**, 1783, ff. 141v - 142r). Pjanta oħra hi dik tal-Mosta weħidha. Fiha naraw lejn iċ-ċentru l-knisja parrokkjali. Insibu indikat il-ħames knejjes li kienu għadhom jiffunzjonaw, li huma: il-Kunċizzjoni, il-Viżitazzjoni tal-Vergni Mbierka, San Leonardu, San Anton Abbati u Santa Margerita. Insibu wkoll is-sitt knejjes li kienu ġew profanati, li huma: San Nikola, San Pawl, San Ġakbu, il-Lunzjata, San Rokku u San Mikiel. Hemm

Id-Digriet li l-Isqof Tumas Gargallo hareg biex  
fis-16 ta' Settembru, 1608, jaqta' l-Mosta bhala  
parrocča għal rasha. (paġni 44 u 45)

Die xxv mensis Septembris 1608.  
Cum Parochialis Scelopari Maxani ob nomina  
Parochianorum nuperi Nihil, et centu,  
ex quibus octingenti sunt confessionis, et  
communione, ibidem degentium, ob loci  
distantiam Parochus Maxani super se  
non valet in ministracione sacramento-  
rum, ut hactenus Sculturis experientia  
conspicua est, hinc est quod in quibus  
dam visitationem, et considerata Scitancia  
Parochi Maxani, et vicinorum Centum, et octo-  
ginta fidei carum Maxantibus, et  
quod distat ab Parochiali: fere per totam  
Militiam, et via admodum pedestri, et  
rurali, adherentes. Sup. An. Sept. 31. Ann.  
Dni. 1608. et sup. audientiam dei  
discedentis Scelopari. [Rescriptum comensus et  
beneplacito Simi An. Nri. Sup. Pauli V.  
et sanctis. Cuiusque Apostolice. Romanorum  
curie, et Synodum. ad Scelopari. Parochia-  
li Maxani predictam. Casale. Mares,  
ita ut amplius non sit obligatus. Paro-

rathis, predictis, lazaris, Ecclisiam primum  
 paleus. Rectoris, Manis, Asumptio, in Sicili.  
 pasalis, Rectoris, in Samothraciam origines,  
 et instituitur, cum exordis, junctis, ho-  
 noribus, et orationibus, et eruditionem, que  
 Samothraciam Ecclisiam regit, solent, ita,  
 et in perpetuum in titulum Ecclisiam  
 Samothraciam, dum pro tempore vacabit,  
 confecti sebeat, sicut tamen pro pudico  
 in sermone Rectoris Maxiani, quo ad primi-  
 tias tantum, dum dictam Samothraciam  
 Ecclisiam Maxiani obtulerunt, et non ultra  
 ita, et quem admodum in divinis libris  
 Samothraciam, Sancti Laurentii, et Vitalis, Beati-  
 nosse, et Vincentii, et Bismuthi, et  
 fecerunt ut orationes aliarum Ecclisiam  
 adhibeat, Beati, et, Serapio, et Phyllis, et  
 Sarxeni, et Hermis, et Imulex, et Grego-  
 rii, et Synodis, et Metu, et verum, et Ex. He-  
 gioris, et Episcopatus, et ab anno, 1870, ad an-  
 num, 1880, ad Episcopatum, et per Biscepi  
 Melit, et Phyllis, et extrahit, et pro tempore, et per  
 per, in, et Rectoris, et Synodis, et Rectoris  
 Bonis, et M. G. et Phyllis, et Melit, et Phyllis, et  
 = S. M. et Phyllis =

xi indikazzjonijiet oħrajn ukoll, bħalma huma x-xaqliba ta' Dar il-Blat, Dar il-Bajda, u Mithna tar-Riħ (ff. 143v - 144r).

## ID-DIGRIET TAL-PARROĊĊA

Il-kopja tad-digriet ta' l-erezzjoni tal-parroċċa kienet tisntab fil-Kurja ta' l-Isqof fl-Imdina. Se jiġi ppubblikat fl-ilsien oriġinali tiegħu. Imma se ssir traduzzjoni. Dawk li jifhmu l-Latin josservaw li ma hemmx hliet sentenza waħda. Imma, fit-traduzzjoni bil-Malti, se jitqassam f'għadd ta' sentenzi.

Die XVI mensis  
Septembris 1608

16 ta' Settembru, 1608

Cum parochialis Ecclesia Naxari ob numerum parochianorum, nempe mille et centum, ex quibus octingenti sunt confessionis et communionis, ibidem degentium, ob loci distantiam Parochus Naxari superesse non valet in ministracione sacramentorum, ut hactenus diuturna experientia compertum est, hinc est quod insequentes visitationem, et considerata distantia casalis Mustae domorum centum et octoginta facientium nongentas animas, et quod distat a parochiali fere per tria miliaria, et via admodum petrosa et mala, adherentes Cap. 4, sess. 21 Concilii Tridentini de Reformatione, et cap. **Audientiam de aedificandis ecclesiis** (reservato consensu et beneplacito SS.mi D.ni N.ri Papae Pauli V et Sanctae Sedis Apostolicae) dismembramus et separamus ab ecclesia parochiali Naxari praedictum casale Mustae, ita ut amplius non sit obligatum

Billi fil-parroċċa tan-Naxxar hemm joqogħdu 1,100 ruħ u minn dawn 800 jistgħu iqerru u jitqarbnu, il-Kappillan, minħabba l-bogħod, ma jistax ilaħħaq fl-amministrazzjoni tas-sagramenti. Bl-esperjenza twila li għandna, dan rajnieh sewwa waqt li konna qed naghmlu l-vizta pastorali. Barra minn hekk, inħass il-bogħod li għandhom dawk tar-raħal tal-Mosta, fejn hemm 180 dar li fihom xi 900 ruħ. Fil-fatt il-Mosta hi 'l bogħod mill-knisja parrokkjali qrib tliet milli, u t-triq għan-Naxxar hi kollha ġebel u fi stat ħazin. Noqogħdu għall-kap. 4, sezzjoni 21, tal-Konċilju ta' Trentu, fejn insibu dwar ir-Riforma, u l-Kap. **Audientiam** dwar il-bini tal-knejjes. (Imma l-ewwelnett nistennew li jkollna l-kunsens u l-approvazzjoni tal-Qdusija Tiegħu l-Papa Pawlu V u tas-Sante Sede Appostolika). Aħna naqtgħu u nisseparatoraw mill-knisja parrokkjali tan-Naxxar l-imsemmi raħal tal-Mosta, b'mod li dan ma jibqax obbligat lejn il-

parrochiae praedictae Naxari, Ecclesiam principalem Sanctae Mariae Assumptionis dicti Casalis Mustae in parrochiam erigimus et instituimus, cum omnibus juribus, honoribus, et oneribus, et emolumentis quae parrochiam ecclesiam sequi solent, ita et in perpetuum in titulum Ecclesiae Parrochialis, dum pro tempore vacabit, conferri debeat, sine tamen praeiudicio moderni Rectoris Naxari, quo ad primitias tantum, dum dictam parrochiam ecclesiam Naxari obtinuerit, et non ultra, ita et quemadmodum dismembravimus parrochias Sancti Laurentii civitatis Victoriosae, Birchircharae, et Birmiftuħ, et fecimus in erectione aliarum ecclesiarum videlicet Attard, Liae, Percop, Chabibae, Safi, Tarxen, Burmulae, et insulae Sengleae.

Thomas  
Episcopus Melivitanus

(Ex registro visitationum ab anno 1570 ad annum 1608 ab Episcopis huius dioecesis melivitanae expletarum extracta est praesens copia per me Notarium Ignatium Xaverium Bonavita, Magnae Curiae Episcopalis Melitensis Cancellarium).


parroċċa msemmija. Nagħżlu bħala knisja parrokkjali l-knisja prinċipali ta' Santa Marija Assunta ta' dak ir-rahaf tal-Mosta. Hi tibda tgawdi d-drittijiet, unuri, piżijiet u dħul li soltu jaqgħu fuq dik li ssir parroċċa. Meta, għal xi żmien tkun vakanti, jingħataw l-ewwel prodotti u dawn biss, mingħajr ebda preġudizzju għall-Kappillan tan-Naxxar ta' llum u sakemm il-parroċċa tan-Naxxar tibqa' bil-jedd li teħodhom, u mhux iżjed fit-tul. Dan hu eżattament kif qtajna l-parroċċi ta' San Lawrenz tal-Birgu, ta' Birkirkara, ta' Birmiftuħ u kif għamilna wkoll fl-erezzjoni tal-parroċċi l-oħrajn li huma ta' H'Attard, Hal Lija, Hal Kirkop, l-Imqabba, Hal Safi, Hal Tarxien, Bormla u l-Isla.

Tomas  
Isqof ta' Malta

Mir-Reġistru tal-Viżti li saru mill-Isqfijiet ta' din id-djoċesi bejn l-1570 u l-1608 ingabret din il-kopja minni, in-Nutar Injazju Saverju Bonavita, li jien il-Kanċillier tal-Kurja l-Kbira ta' l-Isqof ta' Malta. (APN, Mem. Apol., f. 36r-v).


### **EŻEKUZZJONI TAD-DIGRIET FL-1610**

Il-Mosta setgħet tibda taħdem bħala parroċċa fl-1610 wara li Dun Ġiljan Borg, Kappillan tan-Naxxar, miet fl-14 ta' Lulju, ta' dik is-sena. L-isqof Gargallo ma kellux min jissikkah biex ma jagħmilx dak li kien meħtieġ.




Pianta ideale dei Limiti della Santa  
Chiesa cattedrale di Malta, e delle —  
Chiese Parrocchiali di Casal Musta,  
Terra Naxxaro, e Casal Garghur.

- A. Limiti della S. Chiesa cattedrale.  
B. Limiti della Par. Chiesa di Cas. Musta.  
C. Limiti della Matrice, e Parrocchia-  
le Chiesa della Terra Naxxaro.  
D. Limiti della Parrocchiale Chiesa  
di Casal Garghur. —  
E. Chiesa di Santa Maria della  
Mellieha unicamente Parrocchiale.




It-territorju ta' names parroççi:  
"A" hu tal-Katidral, "B" tal-  
Mosta, "C" tan-Naxxar, "D" ta'  
Hal Għargħur, u "E" tal-Mellieha  
li kienet spiçcat minn parroçça.





199.

Pianta ideale del distretto di Casal  
Musta, o sia dei Limiti della sua  
Chiesa Parrocchiale, colle Chiese fi-  
gliali in detto Casale esistenti, in  
parte profanate. ~



L'asciario



It-territorju tal-Parrocča  
tal-Mosta fl-1783, bil-  
knejjes kollha li kien  
hemm fih.

Għalhekk hu ħareġ digreit ġdid. Kien propju qassis li kien ilu għal ħafna snin bħala Viċi-Parroku tan-Naxxar li ġie magħżul bħala l-ewwel Kappillan tal-Mosta. Dan kien Dun Ġwann Bezzina.

Għalhekk, malli l-Isqof fl-1610 poġġa lil Bezzina bħala kappillan, digriet ġdid wera liema kienu d-drittijiet tal-kappillan. Id-dikjarazzjoni tal-kurja ta' l-isqof favur l-ewwel kappillan tal-Mosta ġġib id-data tas-16 ta' Lulju, 1610. Ma kenux għaddew ħlief jumejn mill-mewt ta' Dun Ġiljan Borg tan-Naxxar. Skond id-drawwa, il-kappillan tal-Mosta kellu jibda jircievi l-ewwel prodotti ta' l-għelieqi. Dawn kellhom jingħataw lilu f'qoton, qamħ u xgħir.

Il-kappillan kellu jingħata wkoll il-frott ta' tliet għelieqi żgħar. Waħda mill-għelieqi kienet fil-limiti tan-Naxxar, bi dħul ta' erba' skudi u erba' rbajja' fis-sena. Għalqa oħra kienet fil-qalba tal-Mosta, maġenb il-knisja parrokkjali, bi dħul ta' tminn irbajja' fis-sena. It-tielet għalqa kienet f'post imsejjaħ **Ta' Karbuni**: din kienet tirrendi ħmistax-il rbieghi fis-sena (Ib., ff42r-44r).

Din hi l-Mosta fil-bidunett tal-ħidma tagħha mill-knisja parrokkjali ta' Santa Marija Assunta.

### **Nota Editorjali:**

Meta fl-1930 l-istoriku E.B. Vella kiteb **Storja tal-Mosta bil-Knisja tagħha**, huwa għamel referenza għad-dokumenti msemmija f'dan l-artiklu. Hu jgħid li dawn id-dokumenti jinsabu fl-arkivju parrokkjali tan-Naxxar (p. 105). Dan ifisser li l-manuskritt imsemmi tneħħa minn postu wara l-1930.